

अमां आई अमां आई
 साईअ सां गदु अमां साकेत खां आई।
 अमां भाई अमां भाई
 शील ऐं सनेह सां साईअ मन भाई॥

मिली खिली पाण में था सीयाराम गाइनि।
 युगल जे जस सां था दिलिड़ी रीझाइनि।
 सीआराम सीआराम रुगी रट लाई॥

जीवन सहारो रुगो युगल जो जसु आ।
 मधुर वाणीअ में राम नाम रसु आ।
 रिधी सिधी प्रीति ऐं प्रतीति बि इहाई॥

नंवनि भगितियुनि जी नव निधी पाती।
 युगल भी हर हर पाइनि था झाती।
 सनेह भगति इहा सन्तनि साराही॥

अमां श्रद्धाभगति ऐं साईं विश्वासु आ।
मिठी भगति दिसी चई सतिगुर शाबाशि आ।
अनोखी लगनि तवहां लालण लगाई॥

धन्यु बची कोकिलि आं धन्यु तुंहिजी वाणी।
श्रीजू चरण चंद्रजी तूं आं पटराणी।
सोन वरणी साड़ी तोखे सतिगुर पहिराई॥

जुग जुग जीओ मुंहिजी कोकिलि महाराणी अमां।
जै जै गाए तवहां जा चरण चिहिन चुमां।
तोई सिंधु देश में आ सिक सरसाई॥

साईं साईं साईं मां गायां अमां साईं।
साईं अमां जसु जगु गाईदो सदाई।
बिगिड़ी बन्दनि जी आ तोई त बणाई॥ ,